



## காட்டு யானை: ஒருவர் பலி!!

வடமராட்சி கிழக்கில் புகுந்த காட்டு யானை நேற்றிரவும், இன்றும் பெரும் அட்ட காசம் புரிந்து, பொதுமக்களைத் தாக்கி வருகின்றது. இன்று மருதங்கேணிச் சந்தியில் குறித்த காட்டு யானையைப் பார்க்கச் சென்ற இருவரை அது வெறித்தனமாகத் தாக்கியது. இதில் செம்பியன்பற்றைச் சேர்ந்த 'பவா' என்பவர் அந்த இடத்திலேயே பலியானார். இன்னொருவர் படுகாயங்களுடன்

06

## குழம்பியது மாகாணசபை

அரசியலமைப்பின் 20ஆவது திருத்தச் சட்டத்துக்கான ஆதரவைப் பெற்றுக்கொள்ளும் நோக்கில் இன்று மேல் மாகாண சபையில் குறித்த சட்டமூலம் சமர்ப்பிக்கப்பட்டது.

இதனால், சபையில் பெரும் குழப்பம் ஏற்பட்டது. அதனையடுத்து செப்ரெம்பர் 4ஆம் திகதி வரை சபை ஒத்திவைக்கப்பட்டது.

மாகாணசபைகள் அனைத்துக்கும் ஒரே நாளில் தேர்தலை நடத்தும் அதி காரத்தை நாடாளுமன்றத்துக்கு

06

## “வித்யாவை நாம் கொல்லவில்லை!”

### சந்தேகநபர் பரபரப்புச் சாட்சியம்

“வித்யா கொலைக்கும் எங்களுக்கும் எந்தச் சம்பந்தமும் இல்லை. பொலிஸார் எம்மை அடித்துத் துன்புறுத்தியே பொய் யான வாக்குமூலத்தைப் பெற்றனர்” இவ்வாறு சாட்சியமளித்துள்ளனர் புங்குடுதீவு மாணவி வித்யா கொலைவழக்கின் சந்தேக நபர்கள்.

வித்யா கொலை வழக்கின் ட் ரயல் அட்பார் விசாரணைகள் இன்று நடைபெற்றன. இதில் எதிரிகள் தரப்பைச் சேர்ந்த 4 சந்தேக நபர்கள் தமது சாட்சியங்களைப் பதிவு செய்தனர். இதன்போதே அவர்கள் தமக்கும் வித்யா கொலைக்கும் சம்பந்தமில்லை என அடியோடு மறுத்துள்ளனர்.

வித்யா கொலைவழக்கின் 4 ஆவது

சந்தேகநபரான மகாலிங்கம் சசிந்திரன் வழங்கிய சாட்சியத்தில் “3 குற்றச் சாட்டுகளின் அடிப்படையில், இந்தக் கொலைக்கு நான் உடந்தை என்றே என்னைப் பொலிஸார் கைது செய்தனர்.

ஆனால் சம்பவம் நடைபெற்றதாகக் கூறப்படும் மே 13 ஆம் திகதியன்று நான் கொழும்பிலேயே நின்றிருந்தேன். எனக்கும் இந்தக் கொலைக்கும் எந்தச் சம்பந்தமும் இல்லை. பொலிஸார் எங்களிடம் சித்திரவதை செய்தே ஒப்புதல் வாக்குமூலத்தைப் பெற்றனர்” என்று தெரிவித்தார். நண்பகலுக்குப் பின்னர் ஏனைய சந்தேக நபர்கள் தமது வாக்குமூலத்தைப் பதிவு செய்தனர்.

(அ-1)

## முள்ளிவாய்க்காலில்

## மாவீரர் மயானத்தில் இன்று சிரமதானம்



முள்ளிவாய்க்கால் பகுதியில் அமைந்திருந்த மாவீரர் துயிலும் இல்லம் ஜனநாயகப் போராளிகள் கட்சியின் ஏற்பாட்டில் இன்று சிரமதானம் மூலம் துப்புரவு செய்யப்பட்டுள்ளது.

முள்ளிவாய்க்கால் பகுதியில் 1800 க்கும் மேற்பட்ட மாவீரர்களைப் புதைத்த இடமே இன்று துப்புரவு செய்யப்பட்டது. அங்கு விளக்கேற்றியும் அஞ்சலி செய்யப்பட்டது. இந்தச்

06

தமிழர் தாயகத்தின் முதல் மாலைத் தினசரி



# எதிர்ொலி

Ethioli

குரல் 01

அதிரவு 103

திங்கட்கிழமை ஓகஸ்ட் 28 2017

ethirolimedia@gmail.com

021 300 48 48



## கிளி. வைத்தியசாலையில் இரு கட்டடங்கள் திறப்பு

கிளிநொச்சி மாவட்ட பொது வைத்தியசாலையில் புதிய இரண்டு கட்டடத் தொகுதிகள் இன்று திங்கட்கிழமை வடக்கு மாகாண முதலமைச்சர் மற்றும் வடக்கு மாகாண சுகாதார அமைச்சர் ஆகியோரால் திறந்து வைக்கப்பட்டன.

வடக்கு மாகாண சபையினால் குறித்த தொகுக்கப்பட்ட 17.3 மில்லியன் ரூபா

நிதியில் அமைக்கப்பட்ட மனநல மருத்துவப் பிரிவு கட்டடத் தொகுதியும், (மருத்துவ உபகரணங்கள் அடங்கலாக) 14.6 மில்லியன் ரூபாவில் அமைக்கப்பட்ட வைத்திய நிபுணர்கள் விடுதியுமே இன்று திறந்து வைக்கப்பட்டன.

இந்த நிகழ்வில் வடக்கு மாகாண முதலமைச்சருடன், மாகாண சுகாதார அமைச்சர்

சர் குணசீலன், முன்னாள் மாகாண சுகாதார அமைச்சர் சத்தியலிங்கம், நாடாளுமன்ற உறுப்பினர் சி.சிறிதரன், மாகாண சபை உறுப்பினர்களான அரியரத்தினம், தவநாதன் மாகாண சுகாதாரப் பணிப்பாளர் கேதீஸ்வரன் கிளிநொச்சி மாவட்ட வைத்தியசாலை பணிப்பாளர் வைத்திய கலாநிதி. மைதிலி உள்ளிட்ட பலர் கலந்துகொண்டனர்.

(ஆ)

## வடக்கு வாள்வெட்டு கட்டுப்பாட்டுக்குள்!

### பொலிஸ்மா அதிபர் பெருமிதம்

“வடக்கில் இடம்பெற்ற வாள்வெட்டுச் சம்பவங்களை முழுமையான கட்டுப்பாட்டுக்குள் கொண்டுவந்துவிட்டோம். அதற்காக நான் நேரடியாகச் சென்று உரிய நடவடிக்கைகளை முன்னெடுத்தேன் “ என்று பொலிஸ்மா அதிபர் பூஜித் ஜயசந்தர தெரிவித்துள்ளார்.

இலங்கை பொலிஸ் திணைக்களத்தின் 150 ஆவது வருட நிறைவை முன்னிட்டு பதுளையில் இடம்பெற்ற நிகழ்வில் கலந்துகொண்டு உரையாற்றும் போதே பொலிஸ்மா அதிபர் இவ்வாறு குறிப்பிட்டுள்ளார்.

அவர் அங்கு மேலும் தெரிவித்ததாவது,

“வடக்கில் அண்மைக்காலமாக சில அசம்பாவிதங்கள் இடம்பெற்றன. அடிக்கடி வாள்வெட்டுச் சம்பவங்களும்

06



## ஓமந்தையில் ஓட்டோ ஹையஸ்டன் மோதல்!

வவுனியா ஓமந்தை பறந்தாண் கல் பகுதியில் இன்று அதிகாலை 12.25 மணிக்கு ஓட்டோ ஒன்றுடன் ஹையஸ் வாகனம் மோதியதில் 5 பேர் படுகாயமடைந்தனர். இவர்களில் ஓட்டோச் சாரதி ஆபத்தான நிலையில்

உள்ளார். காயமடைந்தவர்கள் அனைவரும் வவுனியா பொது வைத்தியசாலையில் சேர்க்கப்பட்டுள்ளனர்

கொழும்பிலிருந்து ஹையஸ் வாகனத்தில் 7 சிறைச்சாலை உத்தியோகத்தர்கள் இன்று யாழ்ப்பா

06



5 பேர் படுகாயம்



# அவன்கார்ட் தலைவருக்கு நீதிமன்றம் அழைப்பாணை



அவன்கார்ட் நிறுவனத்தின் தலைவர் நிஷங்க சேனாதிபதி மற்றும் ஓய்வுபெற்ற மேஜர்

ஜெனரல் பாலித பெர்ணான்டோ ஆகியோருக்கு நீதிமன்றம் அழைப்பாணை விடுத்துள்ளது.

இருவரையும் அடுத்த மாதம் நீதிமன்றில் முன்னிலையாகுமாறு உத்தரவிட்டுள்ளது.

இதன்படி எதிர்வரும் செப்ரெம்பர் மாதம் 19ஆம் திகதி குறித்த இருவரையும் நீதிமன்றில் முன்னிலையாகுமாறு கொழும்பு மேல் நீதிமன்றம் நோட்டீஸ் அனுப்பியுள்ளது.

இலஞ்ச ஊழல் தொடர்பான வழக்கு விசாரணைகளுக்காகவே இந்த அழைப்பாணை விடுக்கப்பட்டுள்ளது. (ஆ)

## கிளிநொச்சி அபிவிருத்தி கூட்டம் இன்று



கிளிநொச்சி மாவட்ட அபிவிருத்திக் குழுக் கூட்டம் கிளிநொச்சி மாவட்ட செயலகத்தில் இன்று நடைபெற்றது.

இன்று காலை 10 மணியளவில் ஆரம்பமான இந்தக் கூட்டம், வடமாகாண முதலமைச்சர் சி.வி. விக்கனேஸ்வரன், நாடாளுமன்ற உறுப்பினர்களான அங்கஜன் இராம

நாதன், சி.சிறிதரன் ஆகியோரின் தலைமையில் நடைபெற்றது.

மாகாண அமைச்சர்கள், நாடாளுமன்ற உறுப்பினர்கள், அரச அதிகாரிகள், பொது அமைப்புகளின் பிரதிநிதிகள் உட்பட பலர் இதில் கலந்துகொண்டனர். (ஆ)

## மகிந்தவை சாடும் சந்திரிகா

சு.க.வை பிளவுபடுத்த முன்னாள் ஜனாதிபதி மகிந்த ராஜபக்ச முயற்சிக்கிறார் என்று சாடியுள்ளார் சந்திரிகா பண்டாரநாயக்க குமாரதுங்க.

2015ஆம் ஆண்டு ஜனாதிபதி தேர்தல் நிறைவடைந்ததும் உடனடியாகத் தேர்தலை நடத்தியிருந்தால் ஸ்ரீலங்கா சுதந்திரக் கட்சி நிச்சயமாக படுதோல்வியடைந்திருக்கும். அதற்காகவே நூறு நாட்கள் தேசிய அரசாங்கத்தின் வேலைத்திட்டத்தை முன்னெடுத்திருந்தோம்.

தற்போது வீணான குற்றச்சாட்டுக்களை முன்வைத்து சு.க.வை பிளவுபடுத்துவதற்கு மகிந்த ராஜபக்ச முனைந்து வருகின்றார். இதற்கு பொது எதிரணி என்று கூறிக்கொண்டிருக்கும் கும்பல் தாளம் போடுகிறது.” என்று அவர் தெரிவித்துள்ளார். (ஆ-9)

## புதையலால் சிக்கிய 10 பேர்

நவகத்தேகம பிரதேசத்தில் பாதுகாக்கப் பட்ட வனப்பகுதியில் புதையல் தோண்டிய 10 பேர் கைது செய்யப்பட்டுள்ளனர். இவர்களில் ஒருவர் ஓய்வுபெற்ற பொலிஸ் சார் ஜனீட் என்றும் தெரிவிக்கப்படுகின்றது.

குறித்த சந்தேகநபர்கள் பாதுகாக்கப்பட்ட வனப்பகுதியில் நேற்றிரவு புதையல் இருப்பதாகக் கருதப்படும் இடத்துக்குச் சென்று பூஜைகளைச் செய்த, பின்னர் புதையலைத் தோண்டி முற்பட்டனர். எனினும் வனப்பகுதியில் சந்தேகத்துக்கு இடமான நபர்களின் நடமாட்டத்தை அவதானித்த சிலர் கொடுத்த தகவலின் அடிப்படையில் அங்கு சென்ற பொலிஸார், புதையல்தோண்டியவர்களைக் கைது செய்தனர். அவர்களிடமிருந்து பூஜைப் பொருள்கள் மற்றும் புதையல் தோண்டுவதற்கான உபகரணங்கள் என்பனவும் கைப்பற்றப்பட்டுள்ளன. (ஆ)

## மாதாந்தம் ஒரு இலட்சம் வரை சம்பாதிக்கலாம்

விளம்பரத் துறையில் அனுபவம் / ஆர்வம் உள்ளவரா நீங்கள்? அப்படியாயின் எம்முடன் தொடர்பு கொள்ளுங்கள்

முழு நேரமாகவோ / பகுதி நேரமாகவோ உங்கள் வசதிக்கேற்ப பணி புரியலாம்

தொடர்புகளுக்கு : 021 300 4848

## கரவெட்டியில் இன்று விழிப்புணர்வு நிகழ்வு



கரவெட்டிப் பிரதேச செயலகப் பிரிவுக்குட்பட்ட பெண் தலைமைத்துவக் குடும்பங்களுக்கான விழிப்புணர்வுக் கருத்தரங்கு இன்று திங்கட்கிழமை காலை 9.30 மணியளவில் நடைபெற்றது.

பெண் தலைமைத்துவக் குடும்பங்கள் எதிர்நோக்கும் பிரச்சினைகளுக்கான சட்ட ஏற்பாடுகள் மற்றும் வாழ்வாதாரத்தை

உயர்த்தும் திட்டங்கள் தொடர்பில் விளக்கமளிக்கப்பட்டது.

இந்த நிகழ்வில் கரவெட்டிப் பிரதேச செயலக உதவி பிரதேச செயலர் சி.ராஜீவ், சமுர்த்தித் தலைமையக முகாமையாளர் பா.நிர்மலன், சமுர்த்திச் சமுதாய அடிப்படை வங்கிச் சங்க முகாமையாளர் சி.உதயமதி ஆகியோர் கலந்துகொண்டனர். என். உதயகுமார், சட்ட வல்லுநர் கி.சுபாஜினி ஆகியோர் வளவாளர்களாகச் செயற்பட்டனர்.

கரவெட்டிப் பிரதேச செயலக சமுர்த்தி அபிவிருத்தித் திணைக்களப் பிரிவினரால் 2017ஆம் ஆண்டுக்கான சமூக நலன்சார் வேலைத் திட்டத்தின் ஓர் அங்கமாகவே இந்தக் கருத்தரங்கு ஒழுங்கு செய்யப்பட்டமை குறிப்பிடத்தக்கது. (ஆ-11)

## கதிர்காமப் பிரச்சினை பஞ்சாயத்து இன்று



வரலாற்று சிறப்புமிக்க கதிர்காமத் திருத்தலத்தின் பஸ்நாயக்க நிலமே மற்றும் பூசகர்கள்(கப்புறாணைகள்) புத்தசாசன அமைச்சுக்கு இன்று அழைக்கப்பட்டுள்ளனர்.

கதிர்காம பிரதான ஆலயத்தின் திறப்பைக் கையளிப்பதில் அண்மையில் ஏற்பட்ட பிணக்குத் தொடர்பாகக் கலந்துரையாடுவதற்காகவே இந்தச் சந்திப்பு ஏற்பாடு செய்யப்பட்டுள்ளது.

இரு தரப்பினரின் கருத்துக்களும் பெறப்பட்டு நியாயமான தீர்வு வழங்குவதற்கு நடவடிக்கை எடுக்கப்படவுள்ளது.

குறித்த சம்பவம் தொடர்பாக துரிதமாக விசாரணை நடத்துமாறு புத்தசாசன அமைச்சின் செயலாளர், பௌத்த விவகார ஆணையாளருக்கு அறிவுறுத்தல் விடுத்திருந்தமை குறிப்பிடத்தக்கது. (ஆ)

## சிறுமிகளோடு சிலாபத்தில் சல்லாபம்

வீட்டுக்காரருக்குத் தெரியாமல் மூன்று சிறுமிகளை சிலாபத்துக்கு அழைத்துச் சென்ற இளைஞர் விளக்க மறியலில் வைக்கப்பட்டார்.

குளியாப்பிட்டியவைச் சேர்ந்த இந்த இளைஞர் 16 வயதான சிறுமி ஒருவரைக் காதலித்து வந்தார். அந்தச் சிறுமி தன் வீட்டாருடன் முரண்பட்டதால், இளைஞருடன் சிலாபத்துக்குச் சென்றுள்ளார். அவ்வாறு செல்லும்போது சிறுமி தன் இரு தோழிகளையும் அழைத்துச் சென்றுள்ளார்.

பின்னர் சிறுமிகளின் பெற்றோரின் முறைப்பாட்டையடுத்து இளைஞர் கைது செய்யப்பட்டுள்ளார். அவர் மூன்று சிறுமிகளையும் வன்முறை செய்தார் என்று குற்றம் சாட்டப்பட்டுள்ளது. (அ)

## இலங்கைக்கு சூரிய உச்சம்

இலங்கைக்குச் செங்குத்தாக நேற்று 27ஆம் திகதி முதல் செப்ரெம்பர் 5ஆம் திகதி வரை சூரியன் உச்சம் கொடுக்கும் என்று காலநிலை அவதான நிலையம் அறிவித்துள்ளது. இதனால் இலங்கை முழுதும் வழ


மையை விட வெப்பநிலை அதிகரித்துக் காணப்படும்.

இன்று நண்பகல் 12.12 முதல் நாவலடி, பெரிய பரந்தன் ஆகிய பகுதிகளில் சூரியன் நெருங்கிப் பயணிக்குமெனவும் எதிர்வு கூறப்பட்டுள்ளது.

சூரியன் இவ்வாறு இலங்கைக்குச் செங்குத்தாகப் பயணிப்பது வருடந்தோறும் நடைபெறும் ஒரு நிகழ்வே எனவும், வெப்பநிலை அதிகரித்தால் அது குறித்துப் பொதுமக்கள் அச்சமடையத் தேவையில்லை எனவும் அறிவிக்கப்பட்டுள்ளது. (ஆ)



# குற்றச் சாமியாருக்கு சொகுசுச் சிறை!



தேரா சச்சா அமைப்பின் தலைவரும் சாமியாருமான குர்மீத் ராம் ரஹீம் சிங் மீதான வன்புணர்வு வழக்கு அரியானா வின் பஞ்ச்குலா சிபிஐ நீதிமன்றத்தில் நடைபெற்றது. இந்த வழக்கில் நேற்று முன்தினம் தீர்ப்பு வழங்கப்பட்டது. இதற்காக சிரஸா ஆச்சிரமத்தில் இருந்து 200 கார்கள் அணிவகுக்க குர்மீத் ராம் ரஹீம் சிங் நீதிமன்றத்துக்கு வந்தார். அவர் குண்டு துளைக்காத காரில் வந்தி றங்கினார். வழக்கை விசாரித்த நீதிபதி ஜெகதீப் சிங், தேரா சச்சா சவுதா தலைவர் குர்மீத் ராம்

ரஹீம் சிங் குற்றவாளி என்று தீர்ப்பளித் தார். இதைத் தொடர்ந்து அவர் கைது செய்யப்பட்டார். அப்போது அவரின் ஆதரவாளர்கள், பொலிஸ் உயரதிகாரிகளைத் தாக்கினர். பின்னர் ஹெலிகொப்டர் மூலம் ரோட்டடக்கில் உள்ள பொலிஸ் விருந்தி னர் விடுதிக்கு அவர் அழைத்துச் செல்லப் பட்டார். அவருடன் அவரது வளர்ப்பு மக ளாகக் கருதப்படும் ஹனிபிரீத் சிங்கும் ஏரா ளமான பைகளுடன் உடன் சென்றார். பின்னர் மாலையில் ரோட்டக் சிறையில் அவர் அடைக்கப்பட்டார். சிறையில் அவருக்கு வி.ஐ.பிக்கான சலுகை அளிக்

கப்படுகிறது. ஏசி வசதி கொண்ட சிறப்பு அறை ஒதுக்கப்பட்டுள்ளது. அவருடன் ஹனிபிரீத் சிங்கும் தங்கியிருப்பதாகக் கூறப் படுகிறது. மூத்த பொலிஸ் அதிகாரிகளுக்கு வழங்கப்படும் அனைத்துச் சலுகை களும் குர்மீத் ராம் ரஹீம் சிங்கிற்கு அளிக் கப்பட்டிருப்பதாக பல்வேறு ஊடகங்கள் தெரிவித்துள்ளன. இந்த நிலையில் குர்மீத் ராமுக்கு ஆதர வாக அரியானா, பஞ்சாப் உள்ளிட்ட மாநிலங்களில் வெடித்த கலவரங்கள் இன்னும் அடங்கவில்லை என்பது குறிப் பிடத்தக்கது. (இ)

## அம்மாவுக்காக மகள் பிரசாரம்

பாகிஸ்தானில் லாகூர் தொகுதியில் போட்டியிடும் நவாஸ் ஷெரீப்பின் மனைவிக்காக, அவரது மகள் பிரசார வேட்டையில் இறங்கியுள்ளார். பாகிஸ்தானில் 'பனாமா கேட்' ஊழல் வழக்கில் நவாஸ் ஷெரீப் தகுதி நீக்கம் செய்யப்பட்டதால், அவரது லாகூர் நாடாளுமன்றத் தொகுதியில் அடுத்த மாதம் 17 ஆம் திகதி இடைத்தேர்தல் நடத்தப்படவுள்ளது. இந்த இடைத்தேர்தலில் ஆளும் பாகிஸ்தான் முஸ்லிம் லீக் (நவாஸ்) கட்சி சார்பில், நவாஸ் ஷெரீப்பின் மனைவி குல்தும் நவாஸ் போட்டி யிடுகிறார். இந்த நிலையில் அவருக்குத் திடீரென தொண்டைப் புற்றுநோய் தாக்கி இருப் பது தெரிய வந்தது. அவர் தற்போது லண்டன் மருத்துவமனையில் சிகிச்சை பெற்று வருகிறார். இதனால் அவர் லாகூர் தொகுதியில் பிரசாரம் செய்ய முடியாத நிலை ஏற்பட்டுள்ளது. இதனால் அவருக்குப் பதிலாக அவரது மகள் மரியம் நவாஸ் பிரசாரக் களத் தில் குதித்துள்ளார். அங்கு தேர்தல் பிரசாரத்தைத் தொடங் கியதற்கான அடையாளமாக மரியம் நவாஸ், கட்சியின் உள்ளூர்த் தலைவர் களுடன் ஆலோசனை நடத்தினார். அப்போது அவருடன் செனட் உறுப் பினர் பெர்வேஸ் ரஃபீத் உடனிருந்தார். கட்சி உறுப்பினர்கள் மரியத்துக்கு ஆதரவாகக் கோஷங்களை முழங்கினர். அப்போது பேசிய மரியம் நவாஸ், “அனைவரும் கருத்து வேறுபாடுகள் ஏதாவது இருந்தால், அதையெல்லாம் மறந்து விட்டு, இடைத்தேர்தலில் குல் தும் நவாஸ் வெற்றி பெற உதவ வேண் டும்” என கேட்டுக் கொண்டார். (இ)



## முதல்வருக்கே ஆதரவு

**எம்.எல்.ஏ அடித்தார் 'பல்ம'!**

“எப்போதும் எனது ஆதரவு முதல்வருக் குதான்” என்று ஏ.கே.போஸ் எம்.எல்.ஏ கூறியுள்ளார்.

டி.டி.வி தினகரனும் அதிமுக எம்.எல்.ஏ போஸும் ஒரு திருமண நிகழ்வில் கலந்து கொண்டனர். அப்போது போஸ் தன் ஆதரவைத் தினகரனுக்குத் தெரிவித்ததாகக் கூறப்பட்டது. இந்த நிலையில் என் ஆதரவு முதல்வருக்குதான் என்று ஏ.கே.போஸ் கூறியுள்ளார். இது தொடர்பாக மதுரையில் செய்தியாளர் களிடம் ஏ.கே.போஸ் நேற்றுக் கூறியதாவது: “டி.டி.வி தினகரனை மரியாதை நிமித்தமா கத்தான் சந்தித்தேன். எப்போதும் எனது ஆதரவு முதல்வர் எடப்பாடி பழனிச்



சாமிக்குத்தான். தினகரன் கொடுத்த பதவியை, உடல்நிலை சரியில்லாததால் ஏற்க வில்லை. தினகரனின் மேலூர் கூட்டத் தின்போது, என்னை யாரும் கடத்தவில்லை. சசிகலா கூறினால் எனது ஆதரவைத் தினகரனுக்கு தெரிவிப்பேன். என்னை யாரும் கட்டாயப்படுத்தவில்லை முதல மைச்சர் நல்லவர், சசிகலாவைக் கேட்டே கட்சி பற்றிய முடிவெடுப்பேன். பொதுக் குழுவில் எனது கருத்தைத் தெரிவிப்பேன்” என்றார். (இ)



அமெரிக்க ஜனாதிபதி டொனால்ட் டிரம்புக்கு இணையப் பாதுகாப்பு விவகாரங்களில் ஆலோசனை அளித்து வந்த குழுவைச் சேர்ந்த 7 பேரும் கூண்டோடு ராஜினாமாச் செய்தனர். அவர்களில் இந்திய வம்சாவளியைச் சேர்ந்த இணைய விஞ்ஞானி டி.ஜே. பட்டிலும் அடங்குவார். இந்த 7 பேரும் கூட்டாக எழுதியுள்ள ராஜினாமாக் கடிதத்தில், தேசத்தின் பாதுகாப்பு விவகாரங்களில் டொனால்ட் டிரம்பு அலட்சியமாகச் செயற்படுவதாகக் குற்றஞ்சாட்டி

உள்ளனர். இணையப் பாதுகாப்புக்கு எழுந்துள்ள அச்சுறுத்தல் குறித்து போதிய அக்கறையைச் செலுத்த வில்லை என்றும், இனவெறி குழுக்க ளின் வன்முறையைக் கண்டிக்கவில்லை என்றும் டிரம்பு மீது இந்தக் குழுவினர் அதிருப்தி தெரிவித்துள்ளனர். இவர்களின் பதவி விலகல் டொனால்ட் டிரம்புக்குப் பெரும் பின்னடவை ஏற் படுத்தியுள்ளது. அமெரிக்க ஜனாதிபதி களில் தன்நாட்டிலேயே அதிகளவு எதிர்ப் பைச் சம்பாதித்தவராக டிரம்பு கருதப்படு கின்றார் என்பது குறிப்பிடத்தக்கது. (இ)

## தப்பினார் ஷினவத்ரா



தாய்லாந்தில் இருந்து தப்பிச் சென்ற முன்னாள் பிரதமர் யிங்லக் ஷினவத்ரா டுபாய் சென்றுள்ளார். அவர் பிரிட் டன் அரசிடம் தஞ்சம் கோர முயற்சித்து வருகிறார் என்று தாய்லாந்து அரசு தெரிவித்துள்ளது. யிங்லக் ஷினவத்ரா ஆட்சியில் இருந்த போது அரிசிக் கொள்வனவில் ஊழல் செய்ததாகக் குற்றம் சாட்டப்பட்டுள்ளது. இந்த வழக்கு தாய்லாந்து உச்ச நீதி மன்றத்தில் நடைபெற்று வருகிறது. வழக்கு விசாரணைக்காக யிங்லக் நேற்று முன்தினம் நேரில் ஆஜராக வேண்டும். ஆனால் அவர் ஆஜராகவில்லை. இதைத் தொடர்ந்து அவரைக் கைது செய்ய உச்ச நீதிமன்றம் உத்தரவிட்டது. இதனிடையே கம்போடியா, சிங்கப்பூர் வழியாக யிங்லக் ஷினவத்ரா டுபாய்க் குத் தப்பி சென்றுவிட்டதாகவும் அவர் பிரிட்டன் அரசிடம் தஞ்சம் கோர முயற்சித்து வருகிறார் என்றும் தாய் லாந்து அரசின் உளவுத் துறை தெரிவித் துள்ளது. (இ)

## “எங்களுக்குப் பங்கில்லை!”



“அதிமுக இணைப்பில் பாஜகவுக்கு எந்தப் பங்கும் இல்லை” என்று பாஜகவின் தமிழக மாநிலத் தலைவர் தமிழிசை செளந்தரராஜன் கூறியுள்ளார். இது தொடர்பாக மதுரையில் அவர் செய்தியாளர்களிடம் கூறுகையில், “தமிழகத்தில் ஆட்சியை நிலைகுலைய வைப்பது தமிழகத்துக்கு வரும் நல்ல திட்டங்களைக் கெடுப்பதாக அமையும். அந்த ஒரு காரணத்துக்காகவே இரு அணிகளும் இணைய வேண்டும் என விரும்பினோம். இதைத் தவிர்த்து அதி முக இணைப்பில் பாஜகவுக்கு வேறு எந்தப் பங்கும் இல்லை. அதிமுக ஆட் சியில் மக்களுக்கு எதிரான நிகழ்வுகள் நடைபெற்றால் பாஜக கடுமையாக எதிர்க்கும். டி.டி.வி தினகரன் ஆதரவு எம்எல்ஏக்கள் புதுச்சேரி சொகுசு விடுதியில் குழந் தைகள் போல் விளையாடிக் கொண்டிருக்கின்றனர். அவர்கள் விளையாட்டு களை விட்டு விட்டு ஊருக்கு திரும்பி மக்கள் பணியில் கவனம் செலுத்த வேண்டும்” என்றார். (இ)

## பாசக்காரப் பயல்

தமிழகத்தில் பரபரப்பான அரசி யல் மாற்றங்கள் நடந்துவரும் நேரத்தில், பசுக்கன்றுக்கு பெயர் சூட்டி மகிழ்ந்துள்ளார் தேமுதிக தலைவர் விஜயகாந்த். முதலமைச்சர் எடப்பாடி பழனிச் சாமி தலைமையிலான தமிழக அரசை ஆட்சியில் இருந்து அகற்ற டி.டி.வி தினகரன் அணியினரும், திமுக தரப்பும் அதிரடியான நகர் வுகளை எடுத்து வருகின்றன. விரைவில் தமிழகத்தில் தேர்தல் வரும் சூழ்நிலையும் இதனால் ஏற் பட்டுள்ளது. ஆனால், இந்த அரசு

சியல் நகர்வுகள் பற்றி அலட்டிக் கொள்ளாமல், ஒதுங்கியே இருந்து வருகின்றார் தேமுதிக தலைவர் விஜயகாந்த். இந்த நிலையில் நேற்று விஜய காந்த் வளர்த்து வந்த லட்சுமி என்ற பசுமாடு, கன்று ஒன்றை ஈன்றது. அந்தக் கன்றுக்குட்டியும் பசு என்பதால் அதற்கு அட்சயா எனப் பெயர் சூட்டிய விஜயகாந்த், பசுக்கன்றுடன் எடுத்த புகைப் படங்களையும் தனது ருவிட்ட ரில் பதிவேற்றியுள்ளார். (இ)





# முன்னணி நட்சத்திரங்கள் இல்லாத அமெரிக்க ஓபன் டென்னிஸ் தொடர்

‘கிராண்ட்ஸ்லாம்’ அந்தஸ்துப் பெற்ற டென்னிஸ் தொடர்களில் ஒன்றான அமெரிக்க ஓபன் டென்னிஸ் தொடர் நியூயோர்க் நகரில் இன்று தொடங்குகிறது. இதில் நடப்புப் பருவகாலத்தின் ஆண்கள் ஒற்றையர் பிரிவில் 5 தடவைகள் சம்பியனான சுவிட்சர்லாந்தின் ரோஜர் பெடரர், முதல்நிலைவீரரான ஸ்பெயினின் ரபெல் நடால் ஆகியோரில் ஒருவருக்கு பட்டம் வெல்ல பிரகாசமான வாய்ப்பு உள்ளது. கணிப்புகள் எல்லாம் சரியாக அமைந்தால் பெடரரும், நடாலும் அரையிறுதியில் சந்திக்க வேண்டி இருக்கும்.

முன்னாள் சம்பியனும், 2ஆம் நிலை வீரருமான இங்கிலாந்தின் அன்டி முர்ரே கடைசி நேரத்தில் போட்டியிலிருந்து விலகியுள்ளார். இடுப்புப் பகுதியில் ஏற்பட்ட காயத்திலிருந்து இன்னும் முழுமையாகக் குணமடையாதமையால் தன்னால் விளையாட இயலாது என்று கூறியிருக்கிறார்.



ஹார். ஏற்கனவே நடப்பு சம்பியன் வாஷ்ரிங்கா (சுவிட்சர்லாந்து), முன்னாள் முதல்நிலை வீரரான நோவக் ஜோகோவிச் (செர்பியா), நிஷிகோரி (ஜப்பான்), மிலோஸ் ராவ்னிக் (கனடா) ஆகிய முன்னணி வீரர்களும் காயத்தால் பின்வாங்கி விட்டனர்.

இதன் காரணமாக இளம் நட்சத்திரங்கள் தாக்கத்தை ஏற்படுத்த நல்ல வாய்ப்பு இருக்கிறது.

பெண்கள் பிரிவில் முதல் நிலை



வீராங்கனையாக இருந்த செரீனா வில்லியம்ஸ், கர்ப்பம் காரணமாகப் பங்கேற்றவில்லை.

இந்நிலையில் முதலிடத்தைப் பிடிக்க கரோலினா பிளிஸ்கோவா (செக்குடியரசு), சிமோனா ஹலெப் (ருமேனியா), விம்பிள் டன் சம்பியனான கர்பின் முகுருஜா (ஸ்பெயின்), எலினா ஸ்விடோ

லினா (உக்ரைன்), கரோலினா

வோஸ்னியாக்கி (டென்மார்க்), ஜோஹன்னா கோன்டா (இங்கிலாந்து), ஸ்வெட்லனா குஸ்தெனெட்சோவா (ரஷ்யா), வீனஸ் வில்லியம்ஸ் (அமெரிக்கா) ஆகியோருக்கிடையே போட்டி நிலவுகின்றமை சுவாரஸ்யமான அம்சமாகும்.

ஊக்கமருந்து சர்ச்சையால் 15 மாதங்கள் தடையை அனுபவித்த பிறகு, முதல் முறையாக கிராண்ட்ஸ்லாம் போட்டியில் அடியெடுத்து வைக்கும் முன்னாள் முதல் நிலை வீராங்கனையான மரிய ஷரபோவா (ரஷ்யா) முதல் சுற்றில், 2ஆம் நிலை நட்சத்திரம் சிமோனா ஹலெப்புடன் மோத இருக்கிறார்.

முதல் நாள் ஆட்டங்கள் இலங்கை நேரப் படி இன்று இரவு 8.30 மணிக்கு தொடங்குகிறது. ஸ்டார் ஸ்போர்ட்ஸ் செலக்ட் 1 அலைவரிசையில் நேரடி ஒளிபரப்பு செய்யப்படவுள்ளது. (ஐ)

## ‘பிக்பாஸ்’ வீட்டுக்குள் அதிரடியாக நுழைந்த ஜீலி, ஆர்த்தி



‘பிக் பாஸ்’ வீட்டிலிருந்து வெளியேறிய ஜிலி, ஆர்த்தி, காயத்திரி, பரணி, சக்தி ஆகியோர் நேற்று நடைபெற்ற நிகழ்ச்சியில் கலந்துகொண்டனர்.

இதன்போது, ஒவ்வொருவரிடமும் கமல், உள்ளே போக யாருக்கு விருப்பம் எனக் கேட்க, காயத்திரி மீண்டும் உள்ளே போக விருப்பம் இல்லை எனத் தெரிவித்து விட்டார். சக்தி, யாரையாவது ஓரிருவரை ‘ட்ரிகர்’ பண்ண உள்ளே போக விருப்பம் எனத் தெரிவித்தார்.

ஆர்த்தியும், ஜிலியும் முழு மனதுடன் விருப்பம் தெரிவித்துள்ளனர். பரணி, தனது உறவினர் ஒருவர் தற்போது விபத்துக்குள்ளாகியுள்ளமையால் தன்னால் இப்போதைக்கு உள்ளே வரமுடியாது என்றும், அவர் உடல் தேறியதும் தானே அழைத்துச் சொல்கிறேன் என்றார்.



ஓவியாவின் வீடியோவும் அங்கே போட்டுக் காட்டப்பட்டது. ஏற்கனவே அந்த வீடியோ இணையத்தளங்களில் வைரல். அதன் மூலம் ஓவியா ‘பிக்பாஸ்’ வீட்டுக்குள் மீண்டும் வரமாட்டார் என்பது உறுதியானது.

நிகழ்ச்சியின் இறுதியில், பங்கேற்பாளர்களுடன் பேசிக்கொண்டிருந்த கமல், “யாரேனும் இருவர் வீட்டுக்குள் செல்ல வேண்டும்” எனக் கூறினார்.

அது யார்யார் என்பது இன்று வெளிவந்துள்ள டீசரில் தெரியவந்துள்ளது.

அதன்படி ஆர்த்தியும் ஜிலியும் வீட்டுக்குள் செல்வது போன்றும், அவர்களை ஏனையவர்கள் வரவேற்பது போன்றும் காட்சி அமைக்கப்பட்டுள்ளது.

(ஓ)



விக்கப்பட்டது. அனைவரும் முதலில் திகைப்படைந்தார்கள். பிறகு நெகிழ்வுடன் விடைகொடுத்தார்கள்.

இதற்கிடையே, ரைசா பற்றிய குறும்படம் காண்பிக்கப்பட்டது. உண்மையிலேயே அதைப் பார்த்து நெகிழ்ந்து போனார் ரைசா. பார்வையாளர்களும் ரைசாவின் பிரிவை அழுத்தமாக உணரும் வகையில் சிறப்பாக உருவாக்கப்பட்டிருந்தது அந்தக் காணொளி. குறிப்பாக ரைசா தலைவியாக இருந்த சமயத்தில் ‘பகல்ல தூங்கக்கூடாது’ என்று மற்றவர்களை எழுப்பிய காட்சி காண்பிக்கப்பட்ட உடனேயே ‘ரைசா’ விதம் விதமாக தூங்கும் காட்சிகளை சேர்த்தது பயங்கர குறும்படி. விழுந்து விழுந்து சிரித்தார் ரைசா.

உண்மையிலேயே ரைசாவின் குறும்புகள் அனைவராலும் ரசிக்கப்பட்டவையாக உள்ளன. அவர் சொல்லும் “அட போங்கய்யா” வசனம் செம் வைரல். இத்தகைய குறும்புக்காரி இனி அங்கு இல்லை என்பது ஏமாற்றமே. (ஓ)

## நம்மவர்களும் திறமையானவர்களே

“தமிழ்ப் பட உலகில் திறமையான கலைஞர்கள் உள்ளனர். வசதிகள் இருந்தால் உலகத் தரத்துக்கு சாதிப்பார்கள்” என்று நடிகர் ரஜினிகாந்த் கூறியுள்ளார்.

தென்னிந்தியத் திரைப்பட மற்றும் தொலைக்காட்சி ஸ்டண்ட் இயக்குநர்கள், ஸ்டண்ட் கலைஞர்கள் சங்கத்தின் பொன்விழா சென்னை நேரு உள்விளையாட்டு அரங்கில் நடந்தது.

விழாவுக்கு சங்கத்தின் தலைவர் அனல் அரசு தலைமை தாங்கினார். இதில் கலந்துகொண்டு ரஜினிகாந்த் பேசுகையில்,

“நான் சிறுவயதில் சினிமாப் படங்கள் பார்க்கும்போது எத்தனை சண்டைக் காட்சிகள் உள்ளன என்றுதான் முதலில் தெரிந்து கொள்வேன். பின்னர் நடிக்ரும்போதும் தயாரிப்பாளர்கள், இயக்குநர்கள் என்னிடம் கதை சொல்ல வரும்போது படத்தில் எத்தனை சண்டைக் காட்சிகள் இருக்கும் என்றுதான் கேட்பேன்.

அப்போது கம்ப்யூட்டர் கிராபிக்ஸ் கிடையாது. அதையும் மீறி சண்டைக் காட்சி பிரமாதமாக வந்து இருந்தது. நான் நடிக்ந்து வரும் 2.0 படத்தில் வெளிநாட்டு ஸ்டண்ட் கலைஞர்கள் பயன்படுத்தப்படுகிறார்கள். அவர்களுக்கு நிறைய வசதிகள் செய்து கொடுக்கப்படுகின்றன.

நமது கலைஞர்களுக்கும் அதே வசதிகள் செய்து கொடுத்தால் உலகத்தரத்துக்கு மேலாக சாதிப்பார்கள். அந்த அளவுக்கு அவர்களிடம் திறமைகள் இருக்கின்றன. எம்.ஜி.ஆர் ஸ்டண்ட் கலைஞர்கள் மீது அன்பாக இருந்தார். அவர் முதலமைச்சரான பிறகும் 30, 40 ஸ்டண்ட் கலைஞர்களுக்கு மாதம் ரூ.500, ரூ.600 சம்பளமாகக் கொடுத்து வந்தார். ஸ்டண்ட் கலைஞர்களுக்கு உதவ எனது வீட்டின் கதவு திறந்தே இருக்கும்” - இவ்வாறு ரஜினிகாந்த் கூறினார்.

## சந்திமாலுக்கு காயம்

இந்தியாவுடனான 3ஆவது ஒருநாள் போட்டியில் ஹர்திக் பாண்ட்யா வீசிய பந்தால் இலங்கை வீரர் தினேஷ் சந்தி மாலின் கையின் பெருவிரலில் எலும்பு முறிவு ஏற்பட்டுள்ளது.

நேற்று நடைபெற்ற இலங்கையுடனான 3ஆவது ஒருநாள் போட்டியையும் தன்வசப்படுத்திய இந்திய அணி, தொடரையும் கைப்பற்றியது.

இந்தப் போட்டியில் தினேஷ் சந்திமால் 25 ஓட்டங்களுடன் துடுப்பெடுத்தாடிக்கொண்டிருந்தபோதே இந்தக் காயம் ஏற்பட்டது. (ஐ)

## வேலைக்காரனின் குத்து விருந்து

சிவகார்த்திகேயன், நயன்தாரா ரசிகர்களுக்கு இன்று மாலை 6 மணிக்கு ‘குத்து’ விருந்து ஒன்று அளிக்கப்படவுள்ளது.

மோகன் ராஜா இயக்கத்தில் சிவகார்த்திகேயன் - நயன்தாரா முதன்முறையாக இணைந்து நடிக்ந்திருக்கும் படம் ‘வேலைக்காரன்’. அனிருத் இசையமைத்திருக்கிறார்.

பாடல்கள் விரைவில் வெளியாகும் என்று எதிர்பார்க்கப்படும் நிலையில், அதற்கு

முன்னதாக படத்திலிருந்து குத்துப் பாடல் ஒன்று இன்று மாலை 6 மணிக்கு வெளியாக இருக்கிறது. எனவே, சிவகார்த்திகேயன் - நயன்தாரா ரசிகர்களுக்கு இன்றைய நாள் குத்து விருந்தாக அமையும் என்பதில் சந்தேகமில்லை.

இப்படம் எதிர்வரும் செப்டெம்பர் 29ஆம் திகதி வெளியாகவுள்ளமை குறிப்பிடத்தக்கது. (ஓ)





## பாதுகாப்புக் கருத்தரங்கு கொழும்பில் ஆரம்பம்

பூகோள மற்றும் வலயப் பாதுகாப்புப் பிரச்சினைகள் தொடர்பாக ஆராயும் கொழும்புப் பாதுகாப்புக் கருத்தரங்கு இன்று ஆரம்பமானது. கொழும்பு பண்டார நாயக்க ரூபகார்த்த சர்வதேச மாநாட்டு மண்டபத்தில் ஜனாதிபதி மைத்திரிபால தலைமையில் நடைபெற்று வரும் இந்தக் கருத்தரங்கு நாளை நிறைவு பெறவுள்ளது. இதில் சுமார் 700 வெளி நாட்டுப் பிரதிநிதிகள் பங்கேற்கவுள்ளனர். பூகோள வன்முறை பயங்

கரவாதம், பயங்கரவாதத் துக்கு எதிரான பாதுகாப்புச் செயற்பாடுகள், பாதுகாப்புப் படைகள் மற்றும் பணிக்குழு சிவில் உறவுகள், மாநில உறவுகள் மற்றும் அதன் பயங்கரவாத வன்முறைகள், கிழக்கு மற்றும் மேற்கத்திய நாடுகளின் பங்களிப்புகள், பிராந்திய அமைப்புக்களின் பங்களிப்புகள், ஐ.நா.வின் மூலோபாயம் ஆகிய தலைப்புக்களில் கருத்துரைகள் இடம்பெறவுள்ளமை குறிப்பிடத்தக்கது. (ஆ)

## இன்றைய கருத்தோவியம்




## சிறை உத்தியோகத்தரின் சீருடையில் மாற்றம்

சிறைச்சாலை உத்தியோகத்தர்களின் சீருடையில் மாற்றம் செய்வது குறித்து கவனம் செலுத்தப்பட்டு வருகின்றது. சீருடையில் மாற்றம் செய்வது தொடர்பில் எடுக்கப்பட்டுள்ள தீர்மானம் குறித்து சிறைச்சாலை உத்தியோகத்தர்களின் கருத்துக்கள் வினாக்கொத்துக்கள் மூலம் கேட்டறியப்படவுள்ளன. அவர்களின் கருத்தின் அடிப்படையிலேயே சீருடையில் மாற்றம் கொண்டுவருவது பற்றிய இறுதி முடிவு எடுக்கப்படவுள்ளது. இதற்கென சிறைச்சாலைத் திணைக்களம் குழுவொன்றை நியமித்துள்ளதாகச் சிறைச்சாலை ஊடகப் பேச்சாளர் துசார உடல் தெனிய தெரிவித்துள்ளார். (ஆ)

## மாணவர்களுக்கு விவசாய சஞ்சிகை

“இளையோரிடையே விவசாயத்துறையை வளர்க்கும் வகையில் பாடசாலை மாணவர்களுக்கு விவசாயம் சார்ந்த விளக்க நூல்களும், சஞ்சிகைகளும், பிரசுரங்களும் வழங்கப்பட்டு வருகின்றன” - என்று வடமாகாண விவசாயப் பணிப்பாளர் எஸ்.சிவகுமார் தெரிவித்துள்ளார். “இந்தச் சஞ்சிகைகளை மாகாணக் கல்விப் பணிப்பாளர்கள் ஊடாக வட மாகாணத்தில் உள்ள சகல கல்வி வலயங்களுக்கும் விநியோகித்து வருகிறோம். வலயங்கள் மூலம் பாடசாலைகளுக்கு மாதாந்தம் இவற்றை வழங்க ஏற்பாடுகள் செய்யப்பட்டுள்ளன. இதன் மூலம் மாணவர்கள் மத்தியில் விவசாய அறிவை வளர்க்க முடியும் என எதிர்பார்க்கிறோம்”-என்றும் அவர் தெரிவித்தார். (ஆ)

## மோசடிப் பரீட்சார்த்திகளுக்கு ஆப்டு!



பரீட்சை மண்டபங்களில், தொழிநுட்பக் கருவிகளைப் பயன்படுத்தி பரீட்சார்த்திகள் மோசடிகளில் ஈடுபடுவதைக் கண்டறியக் கூடிய நவீன கருவிகளைப் பயன்படுத்துவது குறித்து பரீட்சைகள் திணைக்களம் ஆலோசித்து வருகின்றது. அந்தக் கருவிகளை, பரீட்சை மண்டபத்தில் பொருத்தாமல், பரீட்சை மேற்பார்வையாளர்களுக்கு வழங்குவதன் ஊடாக, மோசடிகளைக் கண்டறியலாம் என்றும் பரீட்சைகள் திணைக்களம் தெரிவித்துள்ளது. பரீட்சார்த்திகள், பரீட்சை மண்டபத்துக்குள் நுழைவதற்கு முன்பு பாதுகாப்புப் படையினரை கொண்டு, நவீன தொழில்நுட்பக் கருவிகள் பரீட்சார்த்திகளிடம்

உள்ளனவா? என்பது குறித்து சோதனை செய்யவும் தீர்மானிக்கப்பட்டுள்ளது. தற்போது நடைபெற்றுவரும் உயர்தரப் பரீட்சையில், கம்பஹா பிரதேசத்தில் உள்ள பிரதான பாடசாலை ஒன்றின் மாணவன் ‘புளுடுத்’ வசதியுடன் பரீட்சை எழுதியுள்ளமை கண்டுபிடிக்கப்பட்டது. அதனையடுத்தே, பரீட்சைகள் திணைக்களம் இந்தப் புதிய வகையான கருவிகள் தொடர்பில் அவதானம் செலுத்தி வருகின்றது. எதிர்வரும் டிசெம்பர் மாதம் நடைபெறவுள்ள கல்விப் பொதுத் தராதர சாதாரண தரப் பரீட்சையில் இந்தத் திட்டம் நடைமுறைப்படுத்தப்படவுள்ளது. (ஆ)



## பாலத்தில் வீழ்ந்த கடத்தல் வாகனம்

சட்டவிரோத மரங்களை ஏற்றி வந்த வாகனம் ஒன்று வேகக் கட்டுப்பாட்டை இழந்து கிரான் பாலத்தினுள் இன்று அதிகாலை வீழ்ந்தது. செங்கலடி மணலாறு பகுதியில் இருந்து சட்டவிரோத மரங்களை ஏற்றிவந்த வாகனத்தைப் பொலிஸார் துரத்தி வந்தபோதே அது நிலைகுலைந்து பாலத்தினுள் விழுந்தது. சந்தேகநபர் ஒருவர் கைது செய்யப்பட்டுள்ளார். வாகனத்தில் கடத்தப்பட்ட 30 க்கும் மேற்பட்ட சட்டவிரோத தேக்கம் குற்றிகளும் பொலிஸாரால் கைப்பற்றப்பட்டன. (ஆ)

## முடிந்தால் நீக்குங்கள்



“ என்னைக் கட்சியில் இருந்து நீக்கினால் அதன் பலனை சிறிலங்கா சுதந்திரக் கட்சி அனுபவிக்க வேண்டி இருக்கும். அத்தோடு சட்டநடவடிக்கை எடுக்கவும் தயாராக உள்ளேன். எனவே முடிந்தால் என்னை நீக்கிப் பார்க்கட்டும் ” இவ்வாறு சவால் விட்டுள்ளார் சுதந்திரக் கட்சி எம்.பியான சனத் நிஷாந்த. மகிந்தவுக்கு ஆதரவான எம்.பிக்கள் 7 பேர் கட்சியின் உறுப்புரிமையில் இருந்து தூக்கப்படவுள்ளதாகத் தகவல் வெளியானது. அந்த 7 பேரில் சனத் நிஷாந்தவும் ஒருவர் எனக் கூறப்பட்டது. இந்த நிலையிலேயே அவர் இப்படிச் சவால் விடுத்துள்ளார். (ஆ)

## அரசியலில் இதெல்லாம் சகஜம்பா..!



இலங்கையின் பிரபல சிங்கள இசைக் குழு வொன்றின் 20ஆவது ஆண்டு விழாவில் அரசியலில் எதிரும் புதிருமான மகிந்த ராஜபக்சவும், டிஜிட்டல் உட்கட்டமைப்பு அமைச்சர் ஹரின் பெர்னாண்டோவும் சந்தித்துக் கொண்டனர். அண்மைக்காலமாக இவர்கள் ஒருவரையொருவர் ஊடகங்கள் மூலம் கடுமையாகச் சாடி வந்தனர். ஆனால் கொழும்பு தாமரைத் தடாக அரங்கில் நேற்று நடைபெற்ற இந்த இசை விழாவில் இருவரும் கைலாக கொடுத்து, சிரித்துப் பேசியபடி இருந்தனர். இந்தக் காட்சி பார்ப்போரை வியப்பில் ஆழ்த்தியது. (ஆ)

## நாளை நாளும் கோளும்

29.08.2017 செவ்வாய்க்கிழமை ஏவினம்பி வருடம் ஆவணி மாதம் 13 ஆம் நாள்

அட்டமி பி.இ 4.00 வரை

அனுஷம் பி.இ. 12.56 வரை

சிந்தியாநம்

இராகுநாடம் 03.05 - 04.35

சுபநீநம் 10.35 - 12.05

எகண்டம் 09.05 - 10.35

|        |  |        |  |         |  |       |  |         |  |       |  |        |  |             |  |         |  |        |  |           |  |       |  |
|--------|--|--------|--|---------|--|-------|--|---------|--|-------|--|--------|--|-------------|--|---------|--|--------|--|-----------|--|-------|--|
| மேஷம்  |  | ரிஷபம் |  | மிதுனம் |  | கடகம் |  | சிம்மம் |  | கன்னி |  | துலாம் |  | விருச்சிகம் |  | தனுசு   |  | மகரம்  |  | கும்பம்   |  | மீனம் |  |
| நட்டம் |  | பக்தி  |  | ஆக்கம்  |  | வரவு  |  | உதவி    |  | கவலை  |  | யோகம்  |  | கோபம்       |  | களிப்பு |  | மேன்மை |  | வீண்செலவு |  | சாதனை |  |



# அந்த நாள் ஞாபகம்.....!



## 2006.08.28

திருகோணமலை, சம்பூரில் இலங்கை இராணுவம் தாக்குதல் நடத்தியதில் 20 பொதுமக்கள் கொல்லப்பட்டனர்.



# சஜின் சூஐர்!

முன்னாள் நாடாளுமன்ற உறுப்பினர் சஜின்வாஸ் குணவர்த்தன நிதிமோசடி விசாரணைப்பிரிவில் இன்று முன்னிலையாகி, வாக்குமூலமளித்தார்.

மிஹின்லங்கா தொடர்பில் இடம்பெறும் விசாரணைகளுக்காகவே நிதி மோசடி விசாரணைப்பிரிவுக்கு அவர் அழைக்கப்பட்டிருந்தார். மகிந்தவின் நம்பிக்கைக்குரிய ஒருவராக விளங்கிய சஜின்வாஸ், பின்னர் மகிந்தவுக்கு எதிராகப் பல சாட்சியங்களை வழங்கியிருந்தார் என்பது குறிப்பிடத்தக்கது. (அ)

# ஒக்ரோபரில் புலமைப்பரிசில் பெறுபேறுகள்

தரம் 5 புலமைப்பரிசில் பரீட்சை விடைத்தாள்களைத் திருத்தும் பணி வடக்கு மாகாணத்தில் 6 நிலையங்களில் இடம் பெறவுள்ளது. இந்த மாத இறுதியில் திருத்தும் பணி ஆரம்பிக்கப்படும் என்று தெரிவிக்கப்

படுகின்றது.

யாழ்ப்பாண மாவட்டத்தில் 4 நிலையங்களும், கிளிநொச்சி மாவட்டத்தில் ஒரு பரீட்சை நிலையமும் முல்லைத்தீவு, வவுனியா, மன்னார் ஆகியவற்றுக்கான பொதுவான ஒரு நிலையமாக வவு

னியாவும் செயற்படும் என்று மேலும் தெரிவிக்கப்பட்டுள்ளது.

அத்துடன், புலமைப்பரிசில் பரீட்சையின் பெறுபேறுகள் ஒக்ரோபர் மாத முற்பகுதியில் வெளியிடப்படும் என்று அறிவிக்கப்பட்டுள்ளது. (அ)

## முதலாம் பக்கத் தொடர்ச்சிகள்

**காட்டு யானை...** (முதலாம் பக்கத் தொடர்ச்சி) தப்பிப் பிழைத்தார். தப்பியவர் யாழ்.போதனாவைத்தியசாலைக்கு அனுப்பி வைக்கப்பட்டுள்ளார்.

பொதுமக்களைத் தாக்கியவுடன் காட்டுப் பகுதிக்கு யானை ஓடிவிட்டதால் அதனை இன்னும் பிடிக்க முடியவில்லை. காட்டு யானையின் வெறியாட்டத்தால் வடமராட்சி கிழக்கு மக்கள் அச்சத்தில் உறைந்து போயுள்ளனர். (அ)

**ஓமந்தை...** (முதலாம் பக்கத் தொடர்ச்சி) ணத்தில் இடம்பெறும் நீதிமன்ற நடவடிக்கைக்கு வந்து கொண்டிருந்தனர். அவர்கள் வந்த வாகனமே ஓட்டோவை இடித்துத் தள்ளியுள்ளது. ஹையஸ் வாகனச் சாரதி விசாரணைகளுக்காக பொலிஸ் நிலையத்தில் தடுத்துவைக்கப்பட்டுள்ளதாகவும் விசாரணைகளின் பின்னர் நீதிமன்றத்தில் ஆஜர்படுத்தவுள்ளதாகவும் ஓமந்தைப் பொலிஸார் தெரிவித்துள்ளனர்.

காயமடைந்தோர் விபரம்:

மலையாண்டி செல்வகுமார் (வயது-43) செல்வகுமார் லக்ஷன் (வயது -13), செல்வக்குமார் டிலக்ஷன் (வயது -11), ஜெயச்சந்திரன் றொசான் (-வயது 16), லோகநாதன் டிலக்ஷன் (வயது- 14 ). (ஆ)

**குழம்பியது...** (முதலாம் பக்கத் தொடர்ச்சி)

வழங்கும் வகையில் 20 ஆம் திருத்தச் சட்டத்தில்

# நீதிபதியின் மெய்க்காவலரைக் கொன்றவரின்

# வாக்குமூலத்தில் சந்தேகம்



“நீதிபதி இளஞ்செழியனின் மெய்க்காவலரைச் சுட்டுக் கொன்றவரின் வாக்குமூலத்தில் சந்தேகம் உள்ளது. மனநலம் பாதிக்கப்பட்டவர் போல வாக்குமூலம்

அளித்தால் தப்பிவிடலாம் என்று வழக்கைத் திசை திருப்பவும் அவர் முயலக்கூடும்” என்று கூறியுள்ளார் வடக்கு மாகாண முதலமைச்சர் சி.வி.விக்னேஸ்வரன்.

கிளிநொச்சி மாவட்ட பொது வைத்தியசாலையில் புதிதாக நிர்மாணிக்கப்பட்ட மனநல மருத்துவப் பிரிவுக்கான கட்டடத் தொகுதி மற்றும் வைத்தியர்களுக்கான விடுதி என்பனவற்றைத் திறந்து வைத்தபின் உரையாற்றும் போதே அவர் இவ்வாறு தெரிவித்தார்.

“மன நலப்பிரச்சினை உள்ளவர்களின் தனிமையே அவர்களைப் பாதிப்புக்குள்ளாக்குகின்றது. பாடசாலை மாணவர்கள், பல்கலைக்கழக மாணவர்கள், மருத்துவபீட மாணவர்கள் எனப் பலர் அண்மைக் காலங்களில் தற்கொலை முயற்சியில் ஈடுபட்டதை எல்லோரும் அறிவோம்.

## வடக்கு முதலமைச்சர் தெரிவிப்பு

அதிர்ச்சி, பயம் மற்றும் குற்ற உணர்ச்சி போன்றனவே இவற்றுக்கு காரணமாகின்றன. அண்மையில் யாழ். மேல் நீதிமன்ற நீதிபதி மா.இளஞ்செழியனின் மெய்ப்பாதுகாவலர் மீது நடத்தப்பட்ட துப்பாக்கிச்சூட்டுச் சம்பவத்தில் சந்தேகத்தின் பேரில் கைது செய்யப்பட்ட நபர் வாக்குமூலம் ஒன்றை வழங்கியுள்ளார்.

அதில் “எனது மைத்துனர் என்னைச் சுடு பார்ப்போம் என்றார், சுட்டுவிட்டேன்.” என வாக்குமூலம் வழங்கியுள்ளார். இதுவும் ஏதோ ஒரு வகையான தாக்கத்தின் வெளிப்பாடு என்றே எண்ண வேண்டி உள்ளது.

ஆனால், இதை அவருக்கு யாரோ சொல்லிக் கொடுத்து கூறிய கூற்றாகவும் இருந்திருக்கலாம். அவ்வாறு கூறினால் மனநிலை பாதிக்கப்பட்டுள்ளது என்று கூறி வழக்கை திசைதிருப்ப முடியும் என்றும் அவர் எண்ணியிருக்கலாம்” என்று முதலமைச்சர் அங்கு தெரிவித்தார். (அ)

## முன்னாள் போராளிக்கு நிதி உதவி



தாயகச் செயற்பாட்டாளரான தா.மயூரனின் நிதி உதவியுடன் தெரிவுசெய்யப்பட்ட முன்னாள் போராளிகளுக்கான மருத்துவ உதவிக்கான நிதி உதவி வழங்கல் நிகழ்வு நாடாளுமன்ற சி.சிந்திரன் தலைமையில் இன்று கிளிநொச்சியில் இடம்பெற்றது. (ஆ)

# யாழ்ப்பாடி



**வாடிக்கையாளர்களின் வேண்டுகோளுக்கிணங்க பிரதி புதன்கிழமை தோறும் இரவு 6.30 தொடக்கம் 9.00 மணி வரை**

**ஓரே பக்குவமான வல்லுநர்களால் ஆக்கி அவித்த குழல்புட்டு, அப்பு உரலில் இடித்த சம்பல், இறால் பிரட்டல், கணவாய், நண்டுக் கறி**

**என்பனவற்றைப் பெற்றுக்கொள்ள முத்துங்கள். எம்மிடம் நிறைவான தங்குமிட வசதியும் உண்டு. யாழ்ப்பாணத்திலும் கொழும்பிலும்**

**இல. 4551, அம்மன் வீதி, நல்லூர். தொ.பே.: 075 987 5800, 021 222 6868**